



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
14 වන මහල, සුභරූපාය, බත්තරමුල්ල



දිනය Date	2025.05.24 පැය 0600	දුරකථන අංකය Tel.NO	011-2887973	මගේ අංකය My NO	D/Media/Out/1057/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. අයිස් මත්ද්‍රව්‍ය සමඟ සැකකාරියන් දෙදෙනෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2025.05.23 වන දින දඟවල් කාලයේ බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරු මත පැලියගොඩ හා ගුන්ඩිපාස් පොලිස් වසම් වලදී වැටලීම් දෙකක් සිදු කර අයිස් මත්ද්‍රව්‍ය ග්‍රෑම් 12 මිලිග්‍රෑම් 600 ක් සහ අයිස් මත්ද්‍රව්‍ය ග්‍රෑම් 15 මිලිග්‍රෑම් 300 ක් සන්තකයේ තබාගෙන සිටි සැකකාරියන් දෙදෙනෙකු අත්අඩංගුවට ගෙන ඇත.

සැකකාරියන් අවුරුදු 37 හා 51 වයස්වල පසුවන පැලියගොඩ හා වැල්ලම්පිටිය ප්‍රදේශවල පදිංචිකාරියන් වේ.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

02. හෙරොයින් සමඟ සැකකරුවන් දෙදෙනෙකු අත්අඩංගුවට - කොහුවෙල පොලිස් ස්ථානය.

2025.05.23 වන දින රාත්‍රී කාලයේ කොහුවෙල පොලිස් වසමේ 31 වත්ත ප්‍රදේශයේදී කොහුවෙල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීම් දෙකක් සිදු කර හෙරොයින් ග්‍රෑම් 05 මිලිග්‍රෑම් 270 ක් සන්තකයේ තබාගෙන සිටි සැකකරුවෙකු හා හෙරොයින් ග්‍රෑම් 05 මිලිග්‍රෑම් 210 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරුවන් අවුරුදු 18 හා 27 වයස්වල පසුවන දෙහිවල ප්‍රදේශයේ පදිංචිකරුවන් වේ.

කොහුවෙල පොලිසිය වැඩිදුර විමර්ශන සිදු කරනු ලබයි.

03. අපරාධ වලට අවශ්‍ය කර සිටි සැකකරුවෙකු හෙරොයින් සමඟ අත්අඩංගුවට - බස්නාහිර පළාත උතුර අපරාධ කොට්ඨාසය.

2025.05.23 වන දින උදෑසන කාලයේ බස්නාහිර පළාත උතුර අපරාධ කොට්ඨාසයේ නිලධාරීන් කණ්ඩායමක් විසින් පැලියගොඩ පොලිස් වසමේ තොරණ හංදිය අසලදී වැටලීමක් සිදු කර හෙරොයින් ග්‍රෑම් 10 මිලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 30 ක් වූ කයිතානුමාවත, කොට්ඨාස ප්‍රදේශයේ පදිංචිකරුවෙකි.

සැකකරු සම්බන්ධයෙන් සිදුකළ වැඩිදුර විමර්ශනයේදී මෙම සැකකරුහට සිදුව පොලිස් ස්ථානය මගින් පවරණ ලද නඩු දෙකක් සඳහා මිගමුව ගරු මහෙස්ත්‍රාත් අධිකරණය මගින් විවෘත වරෙන්තු දෙකක් නිකුත් කර ඇති බවත් ගම්පහ, කිරිඳිගොඩ, හා ජා ඇල පොලිස් වසම්වල සිදුවූ කොල්ලකෑම් තුනකට අවශ්‍ය සිටි සැකකරුවෙකු බවටත් අනාවරණය වී ඇත. බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

04. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - ගොනගංආර පොලිස් ස්ථානය.

2025.05.23 වන දින සවස් කාලයේ ගෝනගංආර පොලිස් වසමේ බ්ලොක් 14 ප්‍රදේශයේදී ගෝනගංආර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබා ගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 39 ක් වන බුක්තල ප්‍රදේශයේ පදිංචිකරුවෙකි.

ගොනගංආර පොලිසිය වැඩිදුර විමර්ශන සිදු කරනු ලබයි.

05. පුරාවස්තු ලබාගැනීමේ අරමුණින් කැණීම් කළ සැකකරුවන් දෙදෙනෙකු අත්අඩංගුවට - නාන්තේරිය පොලිස් ස්ථානය.

2025.05.23 වන දින දහවල් කාලයේ නාන්තේරිය පොලිස් වසමේ අමුණුකොළේ ප්‍රදේශයේදී නාන්තේරිය පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් දෙදෙනෙකු, කැණීම් කිරීම සඳහා යොදාගත් උපකරණ සමඟ අත්අඩංගුවට ගෙන ඇත.

සැකකරුවන් අවුරුදු 21 හා 26 වයස්වල පසුවන මහනාන්තේරිය හා කිරිවානාකැටිය ප්‍රදේශවල පදිංචිකරුවන් වේ.

නාන්තේරිය පොලිසිය වැඩිදුර විමර්ශන සිදුකරනු ලබයි.

06. නීති විරෝධී ලෙස මෙරටට රැගෙන එන ලද විදේශීය දුම්වැටි තොගයක් සමඟ සැකකරුවෙකු අත්අඩංගුවට - ගුවන්තොටුපල පොලිස් ස්ථානය.

2025.05.23 වන දින අළුයම් කාලයේ කටුනායක ගුවන්තොටුපල පැමිණීමේ පයර්න්තයේදී ගුවන්තොටුපල පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදුකර තීරුබදු නොගෙවා නීති විරෝධී ලෙස මෙරටට රැගෙන එන ලද විදේශීය දුම්වැටි 23,600 ක් සමඟ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 31 වන යටියන්තොට ප්‍රදේශයේ පදිංචිකරුවෙකි.

ගුවන්තොටුපල පොලිසිය වැඩිදුර විමර්ශන සිදුකරනු ලබයි.

07. මාරක රිය අනතුරක් - තංගල්ල පොලිස් වසම.

2025.05.24 වන දින අද දින අළුයම් කාලයේ තංගල්ල පොලිස් වසමේ කොළඹ වැල්ලවාය මාර්ගයේ වැලිආර ප්‍රදේශයේදී මඩකලපුව සිට ගාල්ල දක්වා ධාවනය වූ ලංගම බස් රථයක් මාර්ගයේ ඉදිරියෙන් ධාවනය වූ ටීසර් රථයක පිටුපස ගැටී අනතුරක් සිදුව ඇත. අනතුරින් බස් රථයේ ගමන්කල මගීන් 12 දෙනෙකු හා ටීසර් රථයේ රියදුරු තුවාල ලබා තංගල්ල රෝහලට ඇතුලත් කිරීමෙන් පසු එක් මගියෙකු මියගොස් ඇත.

මරණකරුගේ අනන්‍යතාවය මෙතෙක් අනාවරණය වී නොමැත.

මෘත ශරීරය තංගල්ල රෝහලේ මෘත ශරීරාගාරයේ තැන්පත් කර ඇති අතර තංගල්ල පොලිසිය වැඩිදුර විමර්ශන සිදු කරනු ලබයි.

08. මාරක රිය අනතුරක් - මල්වතුහිරිපිටිය පොලිස් වසම.

2025.05.23 වන දින උදෑසන කාලයේ මල්වතුහිරිපිටිය පොලිස් වසමේ යක්කල කිරිදිවැල මාර්ගයේ වරපලාන ප්‍රදේශයේදී කිරිදිවැල දෙස සිට යක්කල දෙසට ධාවනය වූ යතුරුපැදියක් ප්‍රති විරුද්ධ දෙසින් පැමිණි බස් රථයක ගැටී අනතුරක් සිදුව ඇත. අනතුරින් යතුරුපැදිකරු හා පසුපැදිකරු බරපතල තුවාල ලබා ගම්පහ රෝහලට ඇතුලත් කිරීමෙන් පසු පැදිකරු මියගොස් ඇත.

මරණකරු වයස අවුරුදු 21 ක් වූ පුගොඩ ප්‍රදේශයේ පදිංචිකරුවෙකි.

අනතුරට සම්බන්ධ බස් රථයේ රියදුරු අත්අඩංගුවට ගෙන ඇති අතර මල්වතුහිරිපිටිය පොලිසිය වැඩිදුර විමර්ශන සිදු කරනු ලබයි.

09. මාරක රිය අනතුරක් - එරාචුර් පොලිස් වසම.

2025.05.23 වන දින රාත්‍රී කාලයේ එරාචුර් පොලිස් වසමේ එරාචුර් පුන්නකුඩා මාර්ගයේ කිලෝමීටර් 02 කණුව අසලදී මාර්ගයේ ගමන්ගත් වාහනයක පදික පුද්ගලයෙකු ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා මඩකලපුව රෝහලට ඇතුලත් කිරීමෙන් පසු මියගොස් ඇත.

මරණකරුගේ අනන්‍යතාව මෙතෙක් තහවුරුවී නොමැත.

මෘත ශරීරය මඩකලපුව රෝහලේ මෘත ශරීරාගාරයේ තැන්පත් කර ඇති අතර අනතුරට වගකිවයුතු රථය සම්බන්ධයෙන් මෙතෙක් තොරතුරු අනාවරණය වී නොමැත. CCTV දෘශ්‍ය ඔස්සේ එරාචුර් පොලිසිය මගින් වැඩිදුර විමර්ශන සිදු කරනු ලබයි.

10. බස් රථ අනතුරක් - නුවරඑළිය පොලිස් වසම.

2025.05.23 වන දින රාත්‍රී කාලයේ නුවරඑළිය පොලිස් වසමේ නුවරඑළිය මහනුවර මාර්ගයේ ටොස්පාස් ප්‍රදේශයේදී නුවරඑළිය දෙස සිට මහනුවර දෙසට ධාවනය වූ පුද්ගලික බස් රථයක් මාර්ගයෙන් ඉවතට පැන පෙරලී ගොස් අනතුරක් සිදුව ඇත. අනතුර සිදුවන අවස්ථාවේ බස් රථයේ රියදුරු ඇතුළු පුද්ගලයින් 54 දෙනෙකු ගමන්කර ඇති අතර ඉන් රියදුරු හා කොන්දොස්තර

ඇතුළු පිරිමි පුද්ගලයින් 03 ක් හා කාන්තාවන් 20 දෙනෙකු තුවාල ලබා ප්‍රතිකාර සඳහා නුවරඑළිය රෝහලට ඇතුළත් කර ඇත.

මෙම බස් රථයේ ගමන්ගත් පිරිස විනෝද වාරිකාවක් සඳහා කුරුණෑගල ප්‍රදේශයේ සිට බදුල්ල ප්‍රදේශයට ගොස් නැවත ආපසු යමින් සිටියදී මෙම අනතුරට මුහුණපා ඇති බවත් ඔවුන් කුරුණෑගල, කිරිවඩුල ප්‍රදේශයේ පදිංචිකරුවන් බවටත් අනාවරණය වී ඇත. නුවරඑළිය පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.